


शुक्लयजुर्वेद माध्यन्दिनसंहिता

शास्त्रीप्रथमवर्षस्य छात्राणां कृते-:

दीर्घोत्तरीय प्रश्नपत्रम्

1. शिवो नामासि-- इति मन्त्रं सस्वरं लिखत?



2..शिवो नामासि-- इति मन्त्रस्य व्याख्यां कुरुत?

शिवो नामासि स्वधितिस्ते पिता नमस्तेऽस्तु मा मा हिंसीः।

निवर्त्तयाम्यायुषेऽन्नाद्याय प्रजननाय रायस्पोषाय सुप्रजास्त्वाय सुवीर्याय॥ ६३॥

शिवः। नाम। असि। स्वधितिरिति स्वधितिः। ते। पिता। नमः। ते। अस्तु। मा। मा। हिंसीः। नि। वर्त्तयामि। आयुषे। अन्नाद्यायेत्यन्नऽद्याय। प्रजननायेति प्रजननाय। रायः। पोषाय। सुप्रजास्त्वायेति सुप्रजाऽत्वाय। सुवीर्यायेति सुवीर्याय॥ ६३॥

पदार्थः-(शिवः) मङ्गलस्वरूपो ज्ञानमयो विज्ञानप्रदः (नाम) आख्या (असि) भवसि (स्वधितिः) अविनाशित्वाद् वज्रमयः। स्वधितिरिति वज्रनामसु पठितम्। (निघं०२.२०) (ते) तव (पिता) पालकः (नमः) सत्कारार्थे (ते) तुभ्यम् (अस्तु) भवतु (मा) निषेधार्थे (मा) माम् (हिंसीः) हिन्धि। अत्र लोडर्थे लुङ्। (नि) निश्चयार्थे निवारणार्थे वा। (वर्त्तयामि) (आयुषे) आयुर्भोगाय (अन्नाद्याय) अत्तुं योग्यमाद्यमन्नं च तस्मै। यद्वाऽन्नमोदनादिकं भोज्यं तस्मिंस्तस्मै (प्रजननाय) सन्तानोत्पादनाय (रायस्पोषाय) रायो विद्यासुवर्णादिधनस्य पोषाय, पुष्यन्ति यस्मिंस्तस्मै (सुप्रजास्त्वाय) शोभनाः सन्तानादयश्चक्रवर्तिराज्यं च प्रजा यस्मात् तस्य भावस्तस्मै (सुवीर्याय) शोभनं वीर्यं शरीरात्मनो बलं पराक्रमो यस्मात् तस्मै। अयं मन्त्रः (शत०२.५.४.८-११) व्याख्यातः॥ ६३॥

अन्वयः-हे रुद्र! यस्त्वं स्वधितिरसि यस्य ते तव शिवो नामास्ति। स त्वं मम पितासि ते तुभ्यं नमोऽस्तु। त्वं मां मा मा हिंसीर्माहिन्ध्यहं त्वामायुषेऽन्नाद्याय सुप्रजास्त्वाय सुवीर्याय रायस्पोषाय वर्त्तयामि, त्वदाश्रयेण सर्वाणि

3. भेषजमसि भेषजं-- इति मन्त्रस्य व्याख्यां कुरुत?

भेषजमसि भेषजं गवेऽश्वाय पुरुषाय भेषजम्। सुखं मेषाय मेष्यै॥५९॥

भेषजम्। असि। भेषजम्। गवे। अश्वाय। पुरुषाय। भेषजम्। सुखमिति सुखम्। मेषाय। मेष्यै॥५९॥

पदार्थः-(भेषजम्) शरीरान्तःकरणेन्द्रियात्मनां सर्वरोगाऽपहारकमौषधम् (असि) (भेषजम्) अविद्यादिक्लेशनिवारकम् (गवे) इन्द्रियधेनुसमूहाय (अश्वाय) तुरङ्गाद्याय (पुरुषाय) पुरुषप्रभृतये (भेषजम्) रोगनिवारकम् (सुखम्) सुखं कस्मात्? सुहितं खेभ्यः खं पुनः खनतेः (निरु०३.१३) (मेषाय) अवये (मेष्यै) तत्स्त्रियै। अयं मन्त्रः (शत०२.६.२.११) व्याख्यातः॥५९॥

अन्वयः-हे रुद्र जगदीश्वर! यः शरीररोगनाशकत्वाद् भेषजमस्यात्मरोगदूरीकरणाद् भेषजमस्येवं सर्वेषां दुःखनिवारकत्वाद् भेषजमसि स त्वं नोऽस्मभ्यमस्माकं वा गवेऽश्वाय पुरुषाय मेषाय मेष्यै सुखं देहि॥५९॥

भावार्थः-नहि परमेश्वरोपासनेन विना शरीरात्मप्रजानां दुःखापनयो भूत्वा सुखं जायते। तस्मात् सर्वैर्मनुष्यैरीश्वरौषधसेवनेन शरीरात्मप्रजापशूनां प्रयत्नेन दुःखानि निवार्य सुखं जननीयमिति॥५९॥

पदार्थः-हे जगदीश्वर! जो आप (भेषजम्) शरीर, अन्तःकरण, इन्द्रिय और गाय आदि पशुओं के रोगनाश करने वाले (असि) हैं (भेषजम्) अविद्यादि क्लेशों को दूर करने वाले (असि) हैं सो आप (नः) हम लोगों के (गवे) गौ आदि (अश्वाय) घोड़ा आदि (पुरुषाय) सब मनुष्य (मेषाय) मेढ़ा और (मेष्यै) भेड़ आदि के लिये (सुखम्) उत्तम-उत्तम सुखों को अच्छी प्रकार दीजिये॥५९॥

4. अव रूद्रमदीमह्यव-- इति मन्त्रं सस्वरं लिखत?

अ॒व॑ रू॒द्र॒म॒दी॒म॒ह्य॒व॑ दे॒वं॑ श्र॒य॒श्च॑क॒म्।

यथा॑ नो॒ व॒स्य॑स॒स्काद् यथा॑ नः॒ श्रेय॑स॒स्काद् यथा॑ नो॒ व्यव॑सा॒यया॑त्॥५८॥

5. अव रूद्रमदीमह्यव-- इति मन्त्रस्य व्याख्यां कुरुत?

अव॑ रू॒द्रम॑दी॒मह्य॑व॒ दे॒वं त्र्य॑म्बकम्।

यथा॑ नो॒ वस्य॑स॒स्कर॑द् यथा॑ नः॒ श्रेय॑स॒स्कर॑द् यथा॑ नो॒ व्यवसा॑ययात्॥५८॥

अव॑। रू॒द्रम्। अ॒दीम॑हि। अव॑। दे॒वम्। त्र्य॑म्बक॒मिति॑ त्रिऽअ॒म्बकम्॑। यथा॑। नः॑। वस्य॑सः। कर॑त्। यथा॑। नः॑। श्रेय॑सः। कर॑त्। यथा॑। नः॑। व्य॒वसा॑यया॒दिति॑ विऽअवसा॑ययात्॥५८॥

पदार्थः-(अव) विनिग्रहार्थे (रूद्रम्) दुष्टानां रोदयितारं परमेश्वरम् (अदीमहि) सर्वाणि दुःखानि क्षाययेम नाशयेम। अत्र दीङ् क्षय इत्यस्माल्लिङ्गर्थे लङ्। बहुलं छन्दसि [अष्टा०२.४.७३] इति श्यनो लुक्। (अव) अवगमार्थे (देवम्) दातारम् (त्र्यम्बकम्) अमति येन ज्ञानेन तदम्बं त्रिषु कालेष्वेकरसं ज्ञानं यस्य तम्। अत्र अमगत्यादिष्वस्माद् बाहुलकेन करणकारके वः प्रत्ययस्ततः शेषाद्विभाषा (अष्टा०५.४.१५४) इति समासान्तः कप् प्रत्ययः। (यथा) येन प्रकारेण (नः) अस्मान् (वस्यसः) येऽतिशयेन वसन्ति ते वसीयांसस्तान्। अत्र छान्दसो वर्णलोपो वा [अष्टा०भा०वा०८.२.२५] हतीकारलोपः। (करत्) कुर्यात्, अयं लेट् प्रयोगः। डुकृञ् करण इत्यस्य भ्वादिगणान्त-गंतपठितत्वाच्छ्विकरणोऽत्र गृह्यते। तनादिभिः सह पाठादुविकरणोऽपि। कःकरत्करतिकृधिकृतेष्वनदितेः (अष्टा०८.३.५०) नित्यं करोतेः (अष्टा०६.४.१०८) एताभ्यां द्वाभ्यां ज्ञापकाभ्यामप्युभयगणप्रयोगः कृञ् गृह्यते। (यथा) (नः) अस्मान् (श्रेयसः) अतिशयेन प्रशस्तान् (करत्) कुर्यात् अत्रापि लेट् (यथा) (नः) अस्मान् (व्यवसाययात्) निश्चयवतः कुर्यात्। अयं व्यवपूर्वात् पोऽन्तकर्मणीति एजन्ताद्धातोः प्रथमपुरुषैकवचने तिपि लेट् प्रयोगः। अयं मन्त्रः (शत०२.६.२.११) व्याख्यातः॥५८॥

6. एष ते रुद्रभागः--इति मन्त्रं स्पष्टयत?

एष ते रुद्र भागः सह स्वस्त्राम्बिकया तं जुषस्व स्वाहृष ते रुद्र भागऽआखुस्ते
पशुः॥५७॥

एषः। ते। रुद्र। भागः। सह। स्वस्त्रा। अम्बिकया। तम्। जुषस्व। स्वाहा। एषः। ते। रुद्र। भागः। आखुः। ते।
पशुः॥५७॥

पदार्थः-(एषः) प्रत्यक्षः (ते) तवास्य वा (रुद्र) रोदयत्यन्यायकारिणो जनान् स रुद्रः स्तोता तत्सम्बुद्धौ।
रुद्र इति स्तोतृनामसु पठितम्। (निघं०३.१६)। रुद्र इत्येतस्य त्रयस्त्रिंशद्देवव्याख्याने प्राणसंज्ञेत्युक्तम्। रुद्र रौतीति
सतो रोरुयमाणो द्रवतीति वा, रोदयतेर्वा, यदरुदत्तद्रुद्रस्य रुद्रत्वमिति काठकम्, यदरोदीत् तद्रुद्रस्य रुद्रत्वमिति
हारिद्रविकम् (निरु०१०.५)। रोदेर्णिलुक् च (उणा०२.२२) अनेन रुद्रशब्दः सिद्धः। (भागः) सेवनीयः (सह)
सङ्गे (स्वस्त्रा) सुष्टवस्यति प्रक्षिपति यया विद्यया क्रियया वा तया। सावसेर्ऋन् (उणा०२.१६) अनेन स्वसृशब्दः
सिध्यति। (अम्बिकया) अम्बते शब्दयति यया तया (तम्) भागम् (जुषस्व) सेवस्व सेवते वा। अत्र पक्षे व्यत्ययो
लडर्थे लोट् च। (स्वाहा) शोभनं देयमादेयमाह यया सा (एषः) वक्ष्यमाणः (ते) तवास्य वा (रुद्र) उक्तार्थः
(भागः) भजनीयः (आखुः) समन्तात् खनत्यवदृणाति येन भोजनसाधनेन सः। अत्र आङ्परयोः खतिशृभ्यां डिच्च
(उणा०१.३३) इति कुप्रत्ययो डित्संज्ञा च। (पशुः) यो दृश्यते भोग्यपदार्थसमूहः समक्षे स्थापितः सः। अत्र
अजिदृशिकमिः (उणा०१.२७) इत्यौणादिकसूत्रेणास्य सिद्धिः। अयं मन्त्रः (शत०२.६.२.१-१०)
व्याख्यातः॥५७॥

8. पुनर्नः पितरोः इति मन्त्रं स्पष्टयत?

पुनर्नः पितरो मनो ददातु दैव्यो जनः। जीवं व्रातंसचेमहि॥५५॥

पुनः। नः। पितरः। मनः। ददातु। दैव्यः। जनः। जीवम्। व्रातम्। सचेमहि॥५५॥

पदार्थः-(पुनः) अस्मिन् जन्मनि पुनर्जन्मनि वा (नः) अस्मभ्यम् (पितरः) पान्त्यन्नसुशिक्षाविद्यादानेन तत्सम्बुद्धौ (मनः) धारणावतीं बुद्धिम् (ददातु) प्रयच्छतु (दैव्यः) यो देवेषु विद्वत्सु जातो विद्वान्। अत्र देवाद्यज्रौ (अष्टा०४.१.८५) इति वार्तिकेन प्राग्दीव्यतीयान्तर्गते जातेऽर्थे यञ् प्रत्ययः। (जनः) यो विद्याधर्माभ्यां परोपकारान् जनयति प्रकटयति (जीवम्) ज्ञानसाधनयुक्तम् (व्रातम्) व्रतानां सत्यभाषणादीनां समूहस्तत् (सचेमहि) समवेयाम। अयं मन्त्रः (शत०२.६.१.३९) व्याख्यातः॥५५॥

अन्वयः-हे पितरो जनका विद्याप्रदाश्च भवच्छिक्षया दैव्यो जनो विद्वान् नोऽस्मभ्यं पुनः पुनर्मनोधारणावतीं बुद्धिं ददातु, येन वयं जीवं व्रातं सचेमहि समवेयाम॥५५॥

भावार्थः-नहि मनुष्याणां विदुषां मातापित्राचार्याणां च सुशिक्षया विना मनुष्यजन्मसाफल्यं सम्भवति, न च मनुष्यास्तया विना पूर्णं जीवनं कर्म च समवेतुं शक्नुवन्ति, तस्मात् सर्वदा मातापित्राचार्यैः स्वसन्तानानि सम्यगुपदेशेन शरीरात्मवलवन्ति कर्तव्यानीति॥५५॥

पदार्थः-हे (पितरः) उत्पादक वा अन्न, शिक्षा वा विद्या को देकर रक्षा करने वाले पिता आदि लोग आपकी शिक्षा से यह (दैव्यः) विद्वानों के बीच में उत्पन्न हुआ (जनः) विद्या वा धर्म से दूसरे के लिये उपकारों को प्रकट करने वाला विद्वान् पुरुष (नः) हम लोगों के लिये (पुनः) इस जन्म वा दूसरे जन्म में (मनः) धारणा करने

9. भूर्भुवःस्वःसुप्रजाःप्रजाभिः--इति मन्त्रं ससन्दर्भं लिखत?

भूर्भुवः स्वः सुप्रजाः प्रजाभिः स्यात्सु सुवीरौ वीरैः सुपोषः पोषैः।

नर्यं प्रजां मे पाहि शंस्यं पशून् मे पाह्यर्थ्यं पितुं मे पाहि॥ ३७॥

भूः। भुवः। स्वरिति स्वः। सुप्रजा इति सुप्रजाः। प्रजाभिरिति प्रजाभिः। स्याम्। सुवीर इति सुवीरैः। वीरैः। सुपोष इति सुपोषैः। पोषैः। नर्यं प्रजामिति प्रजाम्। मे। पाहि। शंस्यं। पशून्। मे। पाहि। अर्थ्यं। पितुम्। मे पाहि॥ ३७॥

पदार्थः-(भूः) प्रियस्वरूपः प्राणः (भुवः) बलनिमित्त उदानः (स्वः) सर्वचेष्टानिमित्तो व्यानश्च, तैः सह (सुप्रजाः) शोभना सुशिक्षासद्विद्यासहिता प्रजा यस्य सः (प्रजाभिः) अनुकूलाभिः स्व्यौरसविद्यासन्तानमित्रभृत्य-राज्यपश्वादिभिः (स्याम्) भवेयम् (सुवीरः) शोभना वीराः शरीरात्मबलसहिता यस्य सः (वीरैः) शौर्यधैर्यविद्याशत्रु-निवारणप्रजापालनकुशलैः (सुपोषः) श्रेष्ठाः पोषाः पुष्टयो यस्य स (पोषैः) पुष्टिकारकैराप्तविद्याजनितैर्बोधयुक्तै-र्व्यवहारैः (नर्यं) नीतियुक्तेषु नृषु साधुस्तत्संबुद्धौ परमेश्वर! (प्रजाम्) सन्तानादिकाम् (मे) मम (पाहि) सततं रक्ष (शंस्यं) शंसितुं सर्वथा स्तोतुमर्ह (पशून्) गोऽश्वहस्त्यादीन् (मे) मम (पाहि) रक्षय (अर्थ्यं) संशयरहित। थर्वतिश्चरतिकर्मा। (निरु०११.१८) थर्वति संशेते यः सः थर्व्यो न थर्व्योऽथर्व्यस्तत्संबुद्धौ, अत्र वर्णव्यत्ययेन वकारस्थाने यकारः। (पितुम्) अन्नम्। पितुरित्यन्ननामसु पठितम्। (निघं०२.७) (मे) मम (पाहि) रक्ष। अत्रोभयत्रान्तर्गतो ण्यर्थः। अयं मन्त्रः (शत०२.४.१.१-६) व्याख्यातः॥ ३७॥

10. मा नः शं सोऽअररुषो धूर्तिः--इति मन्त्रं स्पष्टयत?

मा नः शं सोऽअररुषो धूर्तिः प्रणक् मर्त्यस्य। रक्षा णो ब्रह्मणस्पते॥ ३०॥

मा नः। शंसः। अररुषः। धूर्तिः। प्रणक्। मर्त्यस्य। रक्षा नः। ब्रह्मणः। पते॥ ३०॥

पदार्थः-(मा) निषेधार्थे (नः) अस्माकम् (शंसः) शंसन्ति स्तुवन्ति यस्मिन् सः (अररुषः) राति ददाति सरिवान्, न सरिवानसरिवान् तस्य (धूर्तिः) हिंसा (प्रणक्) प्रणश्यतु। अत्र लोट्थे लुङ्। मन्त्रे घसह्वरण० [अष्ट०२.४.८०] इति च्लेर्लुक् च। (मर्त्यस्य) मनुष्यस्य। मर्त्य इति मनुष्यनामसु पठितम्। (निघं०२.३)। (रक्ष) पालय। अत्र द्व्यचोऽतस्तिडः [अष्ट०६.३.१३५] इति दीर्घः। (नः) अस्मान् (ब्रह्मणस्पते) जगदीश्वर। षष्ठ्याः पति पुत्र० (अष्ट०८.३.५३) इति विसर्जनीयस्य सकारादेशः। अयं मन्त्रः (शत०२.३.४.३५) व्याख्यातः॥ ३०॥

अन्वयः-हे ब्रह्मणस्पते! भवत्कृपया नोऽस्माकं शंसो मा प्रणक् कदाचिन्मा प्रणश्यतु। याऽररुषः परस्वादायिनो मर्त्यस्य धूर्तिर्हिंसास्ति तस्याः सकाशात्रोऽस्मान् सततं रक्ष॥ ३०॥

भावार्थः-मनुष्यैः सदा प्रशंसनीयानि कर्माणि कर्तव्यानि नेतराणि, कस्यचिद् द्रोहो दुष्टानां सङ्गश्च नैव कर्तव्यः, धर्मस्य रक्षेश्वरोपासनं च सदैव कर्तव्यमिति॥ ३०॥

पदार्थः-हे (ब्रह्मणस्पते) जगदीश्वर! आपकी कृपा से (नः) हमारी वेदविद्या (मा, प्रणक्) कभी नष्ट मत हो और जो (अररुषः) दान आदि धर्मरहित परधन ग्रहण करने वाले (मर्त्यस्य) मनुष्य की (धूर्तिः) हिंसा अर्थात्

धन्यवादः

- प्रकाशरंजनमिश्रः
- जयपुर-परिसरः